

Yau 26 ga watan Maris, Shugaban Kasa, ya yi wani jawabin da aka nada, a faifan bidiyo, game da Kasar Cote d'Ivoire. Jawabin ya jadadda gamsuwarsa game da irin gaskiyar da aka nuna, wajen gudanar da zaben Kasar ta Cote d'Ivoire, inda aka zabi Alassane Ouattara, ya kuma yi jawabi game da irin zabin da ya kamata kasar ta yi. Wannan kuma ita ce yanar-gizon dake hada ka da faifan bidion daga Fadar Gwamnatin Amirk: <http://www.whitehouse.gov/blog/2011/03/25/president-obama-s-message-to-the-people-of-ivoire>

Wannan kuma shine cikakken jawabin na Obama:

Dukan abinda Shugaba Obama ya ce, a jawabin shine

Duniya ta zura wa Kasar Cote d'Ivoire idanu.

An yi gaskiya da adalci, a zaben na bara, kuma Shugaba Alassane Ouattara ne aka zaba, don ya shugabanci kasar.

Na yaba wa Shugaba Ouattara, da ya tanadar wa jama'ar Kasar da Cote d'Ivoire zaman lafiya, wani sirri na gwamnatinsa, da sake hade kan jama'a da kuma sasantawa.

Yanzu Kasar Cote d'Ivoire ta abka wa rudami, an raba gari.

Hanya daya, da Laurent Gbagbo yake da magoya bayansa, sun kakume wa mulkin ba babu inda zai kai mu, sai ga karin tashin hankali, da raunatawa da kashe dimbin bayin Allah, da kuma karin kauracewar harkokin diflomasiyya da tattalin arziki.

Kasar Cote d'Ivoire na da hujjar da za ta d'auki wani matakinku rusa hanyar da Gbagbo ya dosa, don bin irin ta shugabannin nan da ke kyamar tashin hankali da amincewa da abubuwan da jama'a ke so.

Daga inda Kasar Cote d'Ivoire ta maido da martabar kasarta, da sake gina kwaikkwaran tattalin arzikin da shugabannin Afrika ke kauna, to, muna marhabin da ita, a sauran kasashe.

Babu kuma wani abin zabin da ya wuce haka.

Wannan kuma shine zabin dukan jama'ar Kasar Cote d'Ivoire.

Zan kawo karshen wannan jawabin, da na yi wa jama'ar Cote d'Ivoire, kai-tsaye.

Kuna da abin alfahari, na samun 'yancin kai, fiye da yakin basasa.

Yanzu ya kamata ku yi amfani da wannan damar, don makomarku.

Kuna da matukar bukatar gyaruwar makomarku, ba tashin hankali ba.

Kuna da matukar bukatar shugabanni irin su Shugaba Ouattara , wanda zai iya daukaka kasar, a idanun duniya.

Kuna da matukar bukatar damar da za ku tsara makomarku.

Lokaci ya yi, na mulkin demokradiiyya, a Kasar Cote D'Ivoire.

Wadanda kuma suka gwammace su zabi wannan hanyar, to, za su sami abokai da aminai, a Kasar Amirka.